

వాస్తవ నేను

తెలుగు దిన పత్రిక

ప్రతి సీరా చుక్కలో - వాస్తవం పక్కా...

బిలేకరులు కావాలేను
వాస్తవ నేను
 తెలుగు దిన పత్రిక
 ప్రతి దిన చుక్కలో - వాస్తవం పక్కా...
 తెలంగాణ
 8099779988
 ఆంధ్రప్రదేశ్
 9985337979

తెలంగాణ, ఆంధ్రప్రదేశ్ రాష్ట్రాల్లో
వాస్తవ నేను దిన పత్రికలో పనిచేయుటకు ఉత్సాహపాపంతులైన

- జిల్లా బ్యూరో చీఫ్లు
- జిల్లా స్టాఫ్ లిపోర్టులు
- నియోజకవర్గ ఇన్-చార్జ్లు
- మండల లిపోర్టుర్లు కావాలేను

సంపుటి : 2 సంఛిక : 342 సోమవారం 9 సెప్టెంబర్ 2024 పేజీలు : 8 వేల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

విలువలు దాటితే మేము దాటుతాం

- జర్నలిస్టులకు ఇళ్ల పట్టాల పంపిణీలో సీఎం రేవంత్ రెడ్డి కీలక వ్యాఖ్యలు
- కొంతమంది జర్నలిస్టులు రాజకీయ పార్టీలకు కార్యకర్తలుగా వ్యవహరిస్తున్నారు
- జర్నలిస్టులు హద్దులు దాటి వ్యవహరించకూడదు
- "కొంతమంది జర్నలిస్టులు చీఫ్ మినిస్టర్ ను చీఫ్ మినిస్టర్ అంటూ కుర్చీకు ఉన్న గౌరవం పొగొడుతున్నారు
- అక్రిడిటేషన్ విషయంలో ఈసారి కచ్చితంగా నిబంధనలు ఉంటాయి
- జర్నలిస్టులకు పార్లమెంటు పార్టీ వ్యవస్థలో చాలా గౌరవ మర్యాదలు ఉంటాయి.



కొంతమంది జర్నలిస్టులు రాజకీయ పార్టీలకు కార్యకర్తలుగా వ్యవహరిస్తున్నారని ఆరోపించారు. జర్నలిస్టులు హద్దులు దాటి వ్యవహరించకూడదని వ్యాఖ్యానించారు. ఈ కార్యక్రమంలో మంత్రులు మల్ల భట్టి విక్రమార్క, పొంగులేటి శ్రీనివాసరెడ్డి, పొన్నం ప్రభాకర్, ఎంపీలు చామల కిరణ్ కుమార్ రెడ్డి, అనిల్ కుమార్ యాదవ్, సీఎం సలహాదారు వేం నరేందర్ రెడ్డి, మీడియా అకాడమీ చైర్మన్ శ్రీనివాస్ రెడ్డి, జీహెచ్ఎంసీ మేయర్ గద్వాల విజయలక్ష్మి, జర్నలిస్టు సంఘాల నాయకులు, అధికారులు హాజరయ్యారు. "కొంతమంది జర్నలిస్టులు చీఫ్ మినిస్టర్ ను చీఫ్ మినిస్టర్ అంటూ కుర్చీకు ఉన్న గౌరవం పొగొడుతున్నారు. వ్యక్తి నచ్చక పోవచ్చు వ్యవస్థలో గౌరవప్రదమైన పదవికి విలువ ఇవ్వాలి. - మిగతా3లో



వరదలపై రాజకీయం సరికాదు

- కేంద్ర మంత్రి కిషన్ రెడ్డి
- నిత్యావసరాల పంపిణీ, పునరావాస కార్యక్రమాలపై ఆరా
- "ప్రకృతి వైపరీత్యాలు పంటి విపత్తుర పరిస్థితుల్లో కేంద్ర, రాష్ట్ర ప్రభుత్వాలు కలిసి పనిచేయాలి
- ఇలాంటి పరిస్థితుల్లో రాజకీయాలకు అతీతంగా ప్రజలకు సేవ చేయాలి
- తెలంగాణ రాష్ట్రానికి కేంద్రం అడ్వాన్స్ డిజాస్టర్ ఫండ్ కింద రూ.1,300 కోట్లు పంపింది
- కేంద్ర, రాష్ట్ర ప్రభుత్వాలు మున్నేరు వరద బాధితులకు అందగా ఉంటాయి.



గుజరాత్ గ్రామాల్లో కలకలం

- పిల్లలతో సహా 12 మంది తీవ్ర జ్వరంతో మృతి
- జ్వరం, జలుబు, దగ్గు, న్యూమోనియా, స్వాస్ తీసుకోవడంలో ఇబ్బందితో రోగులు
- రోగం ఏమిటన్నది డాక్టర్లు సైతం గుర్తించలేకపోతున్నట్లు ఆ గ్రామస్తులు ఆరోపణ

కొండంత సాయం

- కాంగ్రెస్ కీలక నిర్ణయం..
- వరద బాధితులకు ఊహించని విరాళం
- భారీ వర్షాలతో అతలాకుతలమైన ఖమ్మంను ఆదుకోవడానికి కాంగ్రెస్ కొండంత సాయం
- వరద బాధితుల కోసం రెండు నెలల జీతాన్ని ఇవ్వాలని ప్రజాప్రతినిధుల నిర్ణయం
- పార్టీ ఎంపీలు, ఎమ్మెల్యేలు, ఎమ్మెల్యేలతో పాటు పలు కార్యకర్తలకు కూడా



కొండంత సాయం... కాంగ్రెస్ కీలక నిర్ణయం.. వరద బాధితులకు ఊహించని విరాళం... భారీ వర్షాలతో అతలాకుతలమైన ఖమ్మంను ఆదుకోవడానికి కాంగ్రెస్ కొండంత సాయం... వరద బాధితుల కోసం రెండు నెలల జీతాన్ని ఇవ్వాలని ప్రజాప్రతినిధుల నిర్ణయం... పార్టీ ఎంపీలు, ఎమ్మెల్యేలు, ఎమ్మెల్యేలతో పాటు పలు కార్యకర్తలకు కూడా



ఈడీ తనిఖీలు.. రూ. 6.5 కోట్ల విలువైన బంగారం పట్టివేత

- భారీ నగదు, పలు దాక్యుమెంట్లను సైతం ఈడీ అధికారుల స్వాధీనం
- ఢిల్లీ వేదికగా జరిగే తమ విచారణకు హాజరు కావాలని స్వపన్నకు సమస్లు జారీ



కూల్చి వేతలకు చెక్ పెట్టనుందా?

- ప్రజా వ్యతిరేకతతో హైద్రా కీలక ప్రకటన..
- ఎలాంటి సమాచారం లేకుండా, కనీసం ఇంట్లోని సమాను తీసుకునే సమయం ఇవ్వకుండా ఇంట్లు కూల్చివేస్తుండటంతో పేదలు, మధ్య తరగతి వర్గాల నుంచి వ్యతిరేకత
- ఆల్లెడీ నివాసం ఉంటున్న గృహాలను కూల్చడం, కొత్త నిర్మాణాలు మాత్రమే కూలుస్తున్నామని వివరణ
- ఎఫ్టీఎల్, బిఎస్ జోన్లలో ఉన్న నిర్మాణాలు స్థలాలు ఇకపై కొనవద్దని హైద్రా సూచించి.

కాంగ్రెస్ పాలనలో రైతుల కష్టాలు

- రేవంత్ ను చూసి ఊసరవెల్లులు కూడా సిగ్గుపడుతున్నాయి..
- హరిశ్చరావు సైతం
- ఈ 9 నెలల కాలంలోనే 475 మంది రైతులు ఆత్మహత్య చేసుకున్నారు
- నీ పాలన ఎలా ఉందంటే ఎన్నికల ముందు ఒక మాట, కుర్చీ ఎక్కిన తర్వాత ఒక మాట



కాంగ్రెస్ ప్రభుత్వ పాలనలో రైతులు అనేక కష్టాలు ఎదుర్కొంటున్నారని, ఈ 9 నెలల కాలంలోనే 475 మంది రైతులు ఆత్మహత్య చేసుకున్నారని మాజీ మంత్రి హరిశ్చరావు తెలిపారు. రేవంత్ రెడ్డిని చూసి ఊసరవెల్లులు కూడా సిగ్గుపడుతున్నాయని ఆయన పేర్కొన్నారు. తెలంగాణ భవన్ లో హరిశ్చరావు మీడియాతో మాట్లాడారు. రేవంత్ రెడ్డి పాలనలో ఈ రోజు వరకు 475 మంది రైతులు ఆత్మహత్య చేసుకున్నారు. లిస్ట్ అడిగితే గంటలో పంపించాను.. అయినా ఆదుకోలేదు.. స్పందించలేదు. నీ పాలన ఎలా ఉందంటే ఎన్నికల ముందు ఒక మాట, కుర్చీ ఎక్కిన తర్వాత ఒక మాట, బడ్జెట్ లో ఒక మాట, పార్లమెంట్ లో ఎన్నికలకు ముందు, ఎన్నికల తర్వాత ఒక మాట.. పూటకో మాట మాట్లాడు తున్నావ్. పొద్దు తిరుగుడు పువ్వు కంటే వేగంగా మారుతున్నవ్. ఊసరవెల్లులు కూడా నిన్ను చూసి సిగ్గుపడుతున్నాయి. ఎన్నికల ముందు ఏం చెప్పావ్.. అప్పులు తెచ్చుకోండి

డిసెంబర్ 9న రుణమాఫీ చేస్తా అన్నావ్.. కుటుంబానికి ఒక్కరికే చేస్తా అని చెప్పలేదు కదా..? అని హరిశ్చరావు నిలదీశారు. ఎన్నికలు అయిపోయాక మాట్లాడుతూ.. ఒక సంవత్సరం కడుపు కట్టుకుంటే రూ. 49 వేల కోట్ల రుణాలు మాఫీ చేసేస్తా అన్నావ్. మరి ఎందుకు కోట్లు పెడుతున్నావ్.. కేబినెట్ మీటింగ్ అయ్యాక నీవే ప్రెస్ మీట్ పెట్టి రూ. 31వేల కోట్లు 41 లక్షల మంది రైతులకు మాఫీ చేస్తా అన్నావ్. బడ్జెట్ లో మాఫీ రూ. 26 లక్షల కోట్లు - మిగతా3లో

అందరి టార్గెట్ జమ్మూకశ్మీర్.. బీజేపీ ఆరో జాబితా విడుదల


జమ్మూకశ్మీర్ శాసనసభ ఎన్నికలు దేశం దృష్టిని ఆకర్షిస్తున్నాయి. అన్ని రాజకీయ పార్టీలు జమ్మూకశ్మీర్లో గెలుపుపై ఘోషన పెట్టాయి. 370 ఆర్థిక రద్దు తర్వాత మొదటిసారి జరుగుతున్న ఎన్నికల్లో సత్తా చాటేందుకు అన్ని పార్టీలు పూహలు రూపొందిస్తున్నాయి. కాంగ్రెస్, బీజేపీతో పాటు పలుమ ప్రాంతీయ పార్టీలు జమ్మూకశ్మీర్లో గెలుపు కోసం క్రమిస్తున్నాయి. కాంగ్రెస్ నేషనల్ కాన్ఫరెన్స్ తో పాటు పెట్టుకుంది. గెలుపుపై కాంగ్రెస్, ఎన్సీ కూటమి భారీ ఆశలు పెట్టుకుంది. తొలిసారి జమ్మూకశ్మీర్లో అన్ని రాజకీయ పార్టీలు తీవ్ర పోటీని ఎదుర్కొంటున్నాయి. ఎన్నికల సమయం దగ్గరపడుతుండటంతో అన్ని పార్టీలు అభ్యర్థులను ఖరారు చేసే పనిలో ఉన్నాయి. తాజాగా బీజేపీ 10 మంది అభ్యర్థులతో ఆరో జాబితాను విడుదల చేసింది. ఈ జాబితాలోనూ జమ్మూకశ్మీర్ మాజీ డిప్యూటీ సీఎం కపిందర్ గుప్తాకు టికెట్ కేటాయించలేదు. 2014 ఎన్నికల్లో ఆయన గాంధీ నగర్ శాసనసభ స్థానం నుంచి ఎమ్మెల్యేగా గెలుపొందారు.

ఆరో జాబితా..

బీజేపీ తన ఆరో జాబితాలో 10 మంది అభ్యర్థులను ప్రకటించింది. కర్నా నుంచి మహ్మద్ ఇద్దీస్ కర్నాహి, హంద్వారా నుంచి గులామ్ మహ్మద్ మీర్, సోనావారి నుంచి అబ్దుల్ రహీమ్ ఖాన్, బందిపోరా నుంచి నసీర్ అహ్మద్ లోన్, గుర్రేజీ నుంచి ఫకీర్ మహ్మద్ ఖాన్, ఉదంపూర్ కన్వే నుంచి అబ్దుల్ మన్సూర్, కతువా నుంచి దాక్టర్ భరత్ భూషణ్, బీష్మె నుంచి రాజీవ్ భగత్, బహు నుంచి విక్రమ్ రంధావా, మార నుంచి సురీందర్ భగత్ కు బీజేపీ టికెట్లు కేటాయించింది.

అక్టోబర్ 8న ఫలితాలు

జమ్మూ కశ్మీర్లోని 90 అసెంబ్లీ స్థానాలకు ఎన్నికలు



జరుగుతున్నాయి. ఏడు నియోజకవర్గాలు ఎన్సీలకు, 9 నియోజకవర్గాలు ఎన్డీలకు రిజర్వు చేశారు. 2014 అసెంబ్లీ ఎన్నికల్లో పీపుల్స్ డెమోక్రటిక్ పార్టీ (పీడీపీ) 28 సీట్లు గెలుచుకోగా, బీజేపీ 25, జమ్మూ కశ్మీర్ నేషనల్ కాన్ఫరెన్స్ (ఎన్ఎస్) 15, కాంగ్రెస్ 12 సీట్లు గెలుచుకున్నాయి. జమ్మూ కశ్మీర్లో మూడు దశల్లో ఎన్నికలు జరగనున్నాయి. తొలిదశ పోలింగ్ సెప్టెంబర్ 18న, రెండోదశ సెప్టెంబర్ 25, అక్టోబర్ 1న మూడో దశ పోలింగ్ జరుగుతుంది. అక్టోబర్ 8న ఓట్ల లెక్కింపు చేపడతారు. బీజేపీ హామీలు ఇవ్వ.. జమ్మూకశ్మీర్లో ప్రభుత్వాన్ని ఏర్పాటుచేయడమే లక్ష్యంగా

బీజేపీ ఎన్నికల పూహలను రూపొందిస్తోంది. దీనిలో భాగంగా కేంద్ర హోంమంత్రి అమిత్ షా ఎన్నికల మేనిఫెస్టోను విడుదల చేశారు. ఈ అసెంబ్లీ ఎన్నికల్లో జమ్మూకశ్మీర్లో బీజేపీ ప్రభుత్వాన్ని ఏర్పాటు చేస్తే మెట్రో కనెక్టివిటీ, అమ్యూజ్మెంట్ పార్కులను ఏర్పాటు చేసే ప్రతి వృద్ధ మహిళకు ప్రతి సంవత్సరం రూ.18వేలు ఇచ్చేలా 'మా సమ్మాన్ యోజన'ను తీసుకువస్తామని హామీ ఇచ్చారు. ఉజ్వల పథకం కింద ప్రతి సంవత్సరం రెండు ఉచిత గ్యాస్ సిలిండర్లను ఇస్తామని, ప్రగతి శిల్పా యోజన కింద కళాశాల విద్యార్థులకు ప్రయాణ భత్యం కింద ఏడాదికి రూ.3,000 ఇస్తామని బీజేపీ తన ఎన్నికల మేనిఫెస్టోలో పేర్కొంది.

ఎంపీ పదవికి రాజీనామా.. సీఎం మమతకు ఘాటు లేఖ

కోల్కతా : ఆర్ జీ కర్ మెడికల్ కాలేజీ ఆసుపత్రిలో పోస్ట్ గ్రాడ్యుయేషన్ ట్రైయిని వైద్యురాలిపై హత్యాచార ఘటన దేశవ్యాప్తంగా సంఘటనం సృష్టించింది. ఈ హత్యాచార ఘటనతోపాటు అనంతరం చోటు చేసుకున్న పరిణామాలపై మమతా బెనర్జీ ప్రభుత్వం వ్యవహరించిన తీరు పట్ల సర్వత్రా ఆరోపణలు అయితే వెల్లువెత్తాయి. అలాంటి వేళ అధికార పార్టీ తృణమూలీ కాంగ్రెస్ పార్టీ నేత జవహర్ సిర్కార్.. తన రాజ్యసభ సభ్యత్వానికి రాజీనామా చేశారు. ఈ మేరకు పార్టీ అధినేత్రీ, సీఎం మమతా బెనర్జీకి ఆదివారం ఆయన లేఖ రాశారు. ట్రైయిని వైద్యురాలి హత్యాచార ఘటన అనంతరం రాష్ట్రంలో ఆందోళనలను అరికట్టడంలో పార్టీ ఘోర వైఫల్యం చెందిందన్నారు. పార్టీలో చోటు చేసుకున్న అవినీతిపై సీఎం మమతా బెనర్జీ ఎటువంటి చర్యలు తీసుకోలేదని తెలిపారు. సీఎం మమతా బెనర్జీకి భేటీ అయి మాట్లాడేందుకు తనకు గత కొన్ని నెలలుగా ప్రయత్నిస్తూ.. అవకాశమే ఇవ్వడం లేదని జవహర్ సిర్కార్ పేర్కొన్నారు. ఈ ప్రభుత్వ హయాంలో అవినీతికి పాల్పడిన పలువురు ఉన్నతాధికారులు కీలక పదవుల్లో కొనసాగుతున్నారన్నారు. వైద్యురాలిపై హత్యాచారం అనంతరం రాష్ట్రంలో జరిగిన ఆందోళనలతో.. ఈ ప్రభుత్వ



వెనుక ప్రజలు లేరనే విషయం స్పష్టమైందని చెప్పారు. ఈ హత్యాచార ఘటన కారణంగా జానియర్ డాక్టర్లు ఆందోళన చేపట్టారని.. ఈ నేపథ్యంలో గతంలో వలే ముఖ్యమంత్రి మమతా బెనర్జీ కఠిన చర్యలు తీసుకుంటారని తాను భావించానన్నారు. అందుకోసం ఈ ఘటన జరిగిన నాటి నుంచి తాను వేచి చూసినట్లు తెలిపారు. కానీ అలాంటి చర్యలు ఏమీ ఆమె తీసుకోలేదన్నారు. అంతేకాదు.. ఈ హత్యాచార ఘటన అనంతరం మమతా బెనర్జీ ప్రభుత్వం

చేపట్టిన చర్యలు తీవ్ర ఆక్షేపణీయంగా ఉన్నాయని విమర్శించారు. అలాగే పార్టీలో, ప్రభుత్వంలో పోటు చేసుకుంటున్న పరిణామాలను చక్కదిద్దాలని ఈ సందర్భంగా పార్టీ అధినేత్రీ, సీఎం మమతా బెనర్జీకి ఆయన సూచించారు. అలా కాకుండా.. రాష్ట్రం మతోన్మాద కళ్లు చేతుల్లోకి వెళ్లి పోయే ప్రమాదం ఉందని ఆయన ఆందోళన వ్యక్తం చేశారు. తాను ఎంపీగా ఉన్న ఈ మూడేళ్లలో.. పెద్దల సభలో రాష్ట్రానికి సంబంధించిన పలు అంశాలను లేవనెత్తిన విషయాన్ని ఈ సందర్భంగా జవహర్ సిర్కార్ గుర్తు చేశారు. తన పోరాటమంతా అవినీతితోపాటు మతతత్వంపైనేనని ఈ సందర్భంగా జవహర్ స్పష్టం చేశారు. మరోవైపు ఆర్ జీ కర్ కాలేజీ వైద్యురాలు హత్యాచారం ఘటన నేపథ్యంలో అధికార తృణమూలీ కాంగ్రెస్ పార్టీ నేతలు స్పందించిన తీరుతో పాటు.. ఆ పార్టీ నేతలపై విమర్శలు సైతం వెల్లువెత్తాయి. ఆ క్రమంలో ఈ ఘటనపై స్పందించిన శంకర్ సేన్ పై పార్టీ సస్పెన్షన్ వేటు వేసింది. అలాగే ఈ హత్యాచార ఘటనలో పార్టీ ప్రముఖ నేత సుఖేంద్ శేఖర్ రేను సైతం పోలీసులు అదుపులోకి తీసుకుని విచారిస్తున్నారు.

ఆధార్ కార్డు జారీ ఇక అంత ఈజీ కాదు

అసోం: ఆధార్ కార్డు జారీపై అసోం ప్రభుత్వం కొత్త రూల్ విధించింది. ఇక నుంచి రాష్ట్రంలో కొత్తగా ఆధార్ కార్డు కావాలనుకునే వారు తప్పనిసరిగా తమ జాతీయ పౌర నమోదు సంబంధ సమర్పించాల్సి ఉంటుంది. అక్టోబర్ 1 నుంచి ఈ కొత్త విధానం అమల్లోకి రానున్నట్లు అసోం ముఖ్యమంత్రి హిమంత బిశ్మ శర్మ (%అమ్మెత్తు దీఅమ్మెత్తు %అమ్మెత్తు) శనివారంనాడు ప్రకటించారు. జనాభా కంటే ఆధార్ కార్డు కోసం అప్లికేషన్లు ఎక్కువగా ఉన్నట్లు తమ దృష్టికి వచ్చిందని, అనుమానిత వ్యక్తులు ఇందులో ఉన్నట్లు అర్థమవుతోందని చెప్పారు. అక్రమ వలసలను అరికట్టడంలో భాగంగానే ఇక నుంచి ఆధార్ కార్డుల జారీ విషయంలో కఠినంగా వ్యవహరించాలని తమ ప్రభుత్వం నిర్ణయించినట్లు చెప్పారు. ఇక నుంచి అసోంలో ఆధార్ కార్డులు పొందడం అంత సులభం కాదన్నారు. ఎన్ఆర్సీ సమయంలో బయోమెట్రిక్ లాక్ అయిన 9.55 లక్షల మందికి ఎన్ఆర్సీ అప్లికేషన్ నెంబర్ జత చేయాల్సిన అవసరం లేదని, అక్రమంగా అసోంలోకి చొరబడే వారిని గుర్తించే ప్రక్రియను వేగవంతం చేశామని, గత రెండు నెలల్లో పలువురు బంగ్లాదేశీయులను పట్టుకుని ఆ దేశ అధికారులకు అప్పగించామని తెలిపారు.

బలవంతపు వసూళ్ల కోసం దుండగులు యత్నం

హ్యూస్టన్: క్షణే యజమాని నుంచి బలవంతంగా డబ్బులు వసూలు చేసేందుకు కొందరు దుండగులు ప్రయత్నించారు. క్షణే వద్దకు వచ్చిన సాయుధులు అక్కడున్న బోస్నర్లను మోకాలుపై కూర్చోవాలని బెదిరించారు. ఆ తర్వాత క్షణేలోకి వెళ్లారు. ఎవరూ లేకపోవడంతో ఆగ్రహంతో ఓనర్ను తిట్టారు. ఆ క్షణే బయట గాల్లోకి కాల్పులు జరిపారు. ఈ వీడియో క్లిప్ సోషల్ మీడియాలో వైరల్ అయ్యింది. దేశ రాజధాని ఢిల్లీలో ఈ సంఘటన జరిగింది. గురువారం అర్ధరాత్రి వేళ ఈశాన్య ఢిల్లీలోని సీమాపురి ప్రాంతంలో ఉన్న కాండ్ క్షణే వద్దకు ముగ్గురు సాయుధులు వచ్చారు. గన్ తీసిన ఒక వ్యక్తి మహిళతో సహా ఇద్దరు బోస్నర్లను మోకాలుపై కూర్చోవాలని బెదిరించారు. పైకి లేస్తే వారి తలపై కాల్పివేస్తామని హెచ్చరించారు. కాగా, మరో ఇద్దరు వ్యక్తులు ఆ క్షణేలోకి వెళ్లారు. యజమానిని బెదిరించి డబ్బులు వసూలు చేయాలని భావించారు. అయితే క్షణే లోపల ఎవరూ లేకపోవడంతో బయటకు వచ్చారు. ఓనర్ను తిడుతూ క్షణే వద్ద గాల్లోకి కాల్పులు జరిపారు. ఆ తర్వాత



అక్కడి నుంచి వెళ్లిపోయారు. మరోవైపు ఈ విషయం తెలుసుకున్న పోలీసులు ఆ క్షణే వద్దకు చేరుకున్నారు. అక్కడున్న సీసీటీవీ ఫుటేజీను పరిశీలించారు. నిందితుల్లో ఒకరిని ఘజియాబాద్కు చెందిన షారుక్ గార్డుంచి అరెస్ట్ చేశారు. మిగతా నిందితుల కోసం వెతుకుతున్నట్లు పోలీసులు తెలిపారు. ఈ సంఘటనపై కేసు నమోదు చేసి దర్యాప్తు చేస్తున్నట్లు చెప్పారు. కాగా, సీసీటీవీలో రికార్డిన వీడియో క్లిప్ సోషల్ మీడియాలో వైరల్ అయ్యింది.

మణిపూర్లో మళ్లీ చెలరేగిన హింస.. ఆరుగురు మృతి

ఇంఫాల్ : ఈశాన్య రాష్ట్రం మణిపూర్లో మళ్లీ హింస చెలరేగింది. జిరిబామ్ జిల్లాలో ఆరుగురు మృతి చెందారు. శనివారం ఉదయం ఓ వ్యక్తిని నిద్రలోనే కాల్చి చంపారు. దీంతో ఇరు వర్గాల మధ్య తీవ్ర ఉద్రిక్తతలకు దారి తీసింది. కాల్పులు కూడా చోటు చేసుకున్నాయి. ఈ కాల్పుల్లో మరో ఐదుగురు సాయుధులు ప్రాణాలు కోల్పోయినట్లు మణిపూర్ పోలీసులు పేర్కొన్నారు. మరోవైపు చూరాచాంద్ పుర్లో మిలిటెంట్లకు చెందిన మూడు బంకర్లను భద్రతా బలగాలు ద్వారం చేశారు. బిష్మపుర్ జిల్లాలో రాకెట్ దాడులను ఇక్కర్షుంచే చేపట్టినట్లు తెలుస్తోంది. రాకెట్ దాడుల్లో ఓ వృద్ధుడు ప్రాణాలు కోల్పోగా, మరో ఆరుగురు తీవ్రంగా గాయపడిన సంగతి తెలిసిందే. తొలి రాకెట్ దాడి

తెల్లవారుజామున 4.30 గంటలకు ట్రోంగ్ వైల్లో చోటు చేసుకుంది. ఈ దాడిలో రెండు నిర్మాణాలు దెబ్బతిన్నాయి. రెండో దాడి మ. 3 గంటలకు మొయరంగ్లోని మాజీ సీఎం మైరంబమ్ కొయింగ్ నివాస పేలడంతో జరిగింది. రాకెట్లకు అమర్చిన బాంబులు పేలడంతో వృద్ధుడు మృతి చెందారు. ఈ పరిణామాల నేపథ్యంలో చూరాచాంద్ పుర్లోని ముహల్ సంగ్, లైకా మువాల్యు గ్రామాల్లో ప్రత్యేక ఆవరోషన్ చేపట్టి మూడు బంకర్లను కూల్చేసారు పోలీసులు.

ఈడీ తనిఖీలు..

రూ. 6.5 కోట్ల విలువైన బంగారం పట్టివేత



కోల్కతా, సెప్టెంబర్ 08: కోల్కతాలో వ్యాపారవేత్త స్వప్న్ సాహా నివాసంలో ఎన్ఫోర్స్ మెంట్ డైరెక్టరేట్ (ఈడీ) అధికారులు ఆదివారం సోదాలు నిర్వహించారు. ఈ సందర్భంగా 9 కేజీల బంగారాన్ని ఈడీ అధికారులు స్వాధీనం చేసుకున్నారు. దీనితోపాటు భారీ నగదు, పలు డాక్యుమెంట్లను సైతం ఈడీ అధికారులు స్వాధీనం చేసుకుని సీజ్ చేశారు. స్వాధీనం చేసుకున్న ఈ బంగారం విలువ రూ. 6.5 కోట్లు ఉంటుందని వారు వివరించారు. పట్టుబడిన బంగారంపై పలు ప్రశ్నలు సంధించగా.. వాటిని సరైన సమాధానాలు స్వప్న్ సాహా ఇవ్వలేదన్నారు. ఈ నేపథ్యంలో మరికొద్ది రోజుల్లో ఢిల్లీ వేదికగా జరిగే తమ విచారణకు హాజరు కావాలని స్వప్న్ కు సమస్య జారీ చేసినట్లు ఈడీ అధికారులు వెల్లడించారు. ఈ సోదాల్లో భారీ అత్తు బంగారం లభించడంతో.. అందుకు సంబంధించిన ప్రతాలను సైతం ఢిల్లీకి తీసుకు రావాలని ఆ సమస్యలో ఈడీ స్పష్టం చేశారు. పశ్చిమ బెంగాల్లో కోట్లాది రూపాయల బ్యాంకు మోసం కేసులో స్వప్న్ సాహాపై భారీగా ఆరోపణలు వెల్లువెత్తాయి. ఈ నేపథ్యంలో కోల్కతా మహానగరంలో సార్ట్ లెక్లోని స్వప్న్ సాహా నివాసంలో ఈడీ అధికారులు సోదాలు చేపట్టారు.

గుజరాత్ గ్రామాల్లో కలకలం



అమ్మబాబా: నలుగురు పిల్లలతో సహా 12 మంది తీవ్ర జ్వరం వల్ల మరణించారు. శ్వాస తీసుకోవడంలో కూడా ఇబ్బంది కలుగుతున్నదని రోగులు వాపోయారు. అయితే రోగం ఏమిటన్నది డాక్టర్లు సైతం గుర్తించలేకపోతున్నట్లు ఆ గ్రామస్థులు ఆరోపించారు. గుజరాత్ లోని కన్ జిల్లాలో ఈ పరిస్థితి నెలకొన్నది. లఖ్ పత్ తాలూకాలోని బెఖాదా, ననాండ్రో, మోర్గార్, భరంబర్ గ్రామాల్లో జనం వింత రోగాల బారిన పడుతున్నారు. జ్వరం, జలుబు, దగ్గు, న్యూమోనియా, శ్వాస తీసుకోవడంలో ఇబ్బందితో రోగులు బాధపడుతున్నట్లు గ్రామస్థులు తెలిపారు. సెప్టెంబర్ 3 నుంచి ఇప్పటి వరకు నలుగురు పిల్లలతో సహా 12 మంది తీవ్ర జ్వరంతో మరణించినట్లు చెప్పారు. భారీ వర్షాలకు ప్రభావితమైన ఈ ప్రాంతంలో రోగులకు వ్యాధిస్తున్న వ్యాధి ఏమిటన్నది డాక్టర్లు కూడా కచ్చితంగా నిర్ధారించలేకపోయినట్లు గ్రామస్థులు ఆరోపించారు. కాగా, ఈ మరణాలకు ప్రధాన కారణం న్యూమోనైటిస్ అని అధికారులు ఆదివారం తెలిపారు. హెచ్ 1ఎన్ 1, స్పైన్ ఫ్లూ, క్రిమియన్-కాంగ్ ఫ్లీవర్, మలేరియా, డెంగ్యూ అవకాశాలను తోసివేస్తేమని చెప్పారు. పాకిస్థాన్ సరిహద్దు సమీపంలో ఉన్న ఈ తాలూకాలో వైద్య సేవలను ముమ్మరం చేసినట్లు కన్ కలెక్టర్ అమిత్ ఆరోరా తెలిపారు. వైద్య బృందాలను అక్కడకు పంపడంతోపాటు రోగుల నుంచి నమూనాలు సేకరిస్తున్నట్లు వెల్లడించారు.

దేశంలో మంకీపాక్స్ తొలి కేసు?.. భయాందోళన వద్దన్న కేంద్రం



హ్యూస్టన్: ప్రపంచాన్ని భయపెడుతున్న మంకీపాక్స్ తొలి కేసు దేశంలో నమోదైనట్లు తెలుస్తున్నది. ఈ వైరస్ లక్షణాలున్న వ్యక్తికి ఎంపాక్స్ సోకినట్లు అనుమానిస్తున్నారు. ప్రత్యేక ఆసుపత్రిలోని ఐసోలేషన్ లో అతన్ని ఉంచి చికిత్స అందిస్తున్నారు. ఆ వ్యక్తి నుంచి సేకరించిన నమూనాలను పరీక్షకు పంపినట్లు కేంద్ర ప్రభుత్వం తెలిపింది. అయితే ప్రజలు అలాంటి భయాందోళన చెందవద్దని పేర్కొంది. ఎంపాక్స్ వైరస్ తో పోరాడుతున్న దేశం నుంచి ఇటీవల భారత్ కు తిరిగి వచ్చిన యువకుడ్ని అనుమానిత కేసుగా గుర్తించినట్లు కేంద్ర ఆరోగ్య మంత్రిత్వ శాఖ ఆదివారం తెలిపింది. ఆ రోగిని ఐసోలేషన్ లో ఉంచి చికిత్స అందిస్తున్నట్లు చెప్పింది. అతడి ఆరోగ్యం నిలకడగా ఉన్నట్లు పేర్కొంది. ఆ వ్యక్తికి ఎంపాక్స్ సోకిందా లేదా అన్నది నిర్ధారించేందుకు అతడి నమూనాలను పరీక్ష కోసం పంపినట్లు వెల్లడించింది. కాగా, ఎంపాక్స్ కు సంబంధించిన ప్రోటోకాల్ కు అనుగుణంగా ఈ కేసును డీల్ చేస్తున్నట్లు కేంద్ర ప్రభుత్వం తెలిపింది. ఆ వ్యక్తిని కలిసిన వారిని గుర్తించేందుకు, అతడి నుంచి వైరస్ వ్యాప్తిని నిర్ధారించే ప్రయత్నాలు కొనసాగుతున్నాయని కేంద్ర ఆరోగ్య మంత్రిత్వ శాఖ పేర్కొంది. నేషనల్ సెంటర్ ఫర్ డిసీజీ కంట్రోల్ (ఎన్సీడీసీ) జారీ చేసిన ప్రమాద అంచనాలకు అనుగుణంగా చర్యలు చేపడుతున్నట్లు వెల్లడించింది. ఈ నేపథ్యంలో ప్రజలు ఆందోళన చెందాల్సిన అవసరం లేదని కేంద్ర ప్రభుత్వం తెలిపింది. మంకీపాక్స్ ను ఎదుర్కొనేందుకు పూర్తి సిద్ధంగా ఉన్నట్లు వివరించింది. మరోవైపు తాజాగా ప్రపంచాన్ని వణికిస్తున్న ఎంపాక్స్ వ్యాప్తిపై ప్రపంచ ఆరోగ్య సంస్థ (డబ్ల్యూహెచ్ఎస్) ఆందోళన వ్యక్తం చేసింది. ప్రజారోగ్య అభ్యవసర పరిస్థితిగా గత నెలలో ప్రకటించింది. 2022 జనవరి నుంచి 2024 ఆగస్ట్ వరకు 120కు పైగా దేశాల్లో ఎంపాక్స్ వ్యాప్తి చెందినట్లు తెలిపింది. లక్షకు పైగా కేసులు నిర్ధారణ కాగా, 220కు పైగా మరణాలు నమోదైనట్లు పేర్కొంది.

కొండంత సాయం..

-మొదటిపేజీ తరువాయి

కాస్త ఊపిరిపీల్చుకుంటున్నారు. అయితే.. వరద బాధితులను ఆదుకునేందుకు ఎంతోమంది సీని, రాజకీయ ప్రముఖులు ముందుకొచ్చారు. సామాన్య ప్రజలు మొదలుకుని సెలబ్రిటీలు, పలు రంగాల పెద్దలు ముందుకొచ్చి తమకు తోచినంత విరాళంగా ప్రకటించారు. వారు ప్రకటించిన సొమ్ము అంతా చెక్కులు, నేరుగా సగదు, ఆన్లైన్ రూపంలో ఇప్పటికే సీఎం సీఎం సహాయ నిధికి అందజేశారు. ఇక 'మేము సైతం' అంటూ తెలంగాణలో అధికారంలో ఉన్న కాంగ్రెస్ పార్టీ ముందుకొచ్చి కొండంత సాయం చేసింది. కొండంత సాయం..

భారీ వర్షాలతో అతలాకుతలమైన ఖమ్మంను ఆదుకోవడానికి కాంగ్రెస్ కొండంత సాయం చేసింది. వరద బాధితుల విషయంలో కాంగ్రెస్ పార్టీ కీలక నిర్ణయం తీసుకుంది. వరద బాధితుల కోసం రెండు నెలల జీతాన్ని ఇవ్వాలని ప్రజాప్రతినిధులు నిర్ణయించారు. కాంగ్రెస్ పార్టీ ప్రజాప్రతినిధులు తమ రెండు నెలల జీతాన్ని సీఎం సహాయనిధికి ఇస్తున్నట్లు ప్రకటించారు. ఇందులో పార్టీ ఎంపీలు, ఎమ్మెల్యేలు, ఎమ్మెల్సీలతో పాటు పలు కార్యకర్తలైన చైర్మన్లు కూడా ఉన్నారు. వీరంతా తమ రెండు నెలల జీతాన్ని సీఎం సహాయ నిధికి విరాళంగా ఇస్తున్నట్లు ప్రకటించడం జరిగింది. వీరితో పాటు ప్రభుత్వ నలహాదారులు సైతం తమ రెండు నెలల జీతం ముఖ్యమంత్రి సహాయనిధికి ఇవ్వాలని నిర్ణయించారు. కాంగ్రెస్ నేతలంతా.. సీఎం రేవంత్ రెడ్డి, కొత్త పీసీసీ అధ్యక్షుడు మహేష్ కుమార్ గౌడ్ సూచన మేరకు ఈ నిర్ణయం తీసుకున్నారు. రాష్ట్ర, కేంద్ర మంత్రులు ఇలా..!



కాంగ్రెస్ ప్రజాప్రతినిధుల నిర్ణయం పట్ల సామాన్య ప్రజలు, వరద బాధితులు హర్షం వ్యక్తం చేస్తున్నారు. ఇక వరద బాధితుల ప్రాంతాల్లో పరిస్థితులపై ఎప్పటికప్పుడు సీఎం రేవంత్ రెడ్డి సమీక్షలు నిర్వహిస్తూనే ఉన్నారు. మరోవైపు.. సహాయక చర్యలు కొనసాగుతూనే ఉన్నాయి. ఇక సమీక్షలు, సమావేశాలు రద్దు చేసుకుని మరీ డిప్యూటీ సీఎం భట్టి విక్రమార్కు, మంత్రులు పొంగులేటి శ్రీనివాసరెడ్డి, తుమ్మల నాగేశ్వరరావులు వరద ప్రభావిత ప్రాంతాల్లోనే ఉంటున్నారు. ఇప్పటికే కేంద్ర వ్యవసాయ శాఖ మంత్రి శివరాజ్ సింగ్

చౌహాన్ ఖమ్మంలో పర్యటించగా.. ఆదివారం నాడు మరో కేంద్ర మంత్రి కిషన్ రెడ్డి కూడా పర్యటించారు. వరద బాధితులను కేంద్రం తప్పకుండా ఆదుకుంటుందని భరోసా ఇచ్చారు. రాష్ట్ర ప్రభుత్వం నుంచి నివేదిక వచ్చిన వెంటనే పూర్తి నిధులు వస్తాయన్నారు. వరద సాయం విషయంలో కేంద్రానికి వివక్ష లేదని.. స్టేట్ డిజాస్టర్ నిధులతో వరద బాధితులను ఆదుకోవాలన్నారు. మరోసారి తుఫాన్ ముప్పు పొంచి ఉన్నందున రాష్ట్ర ప్రభుత్వం అప్రమత్తంగా ఉండాలని కిషన్ రెడ్డి సూచించారు.

కూల్చి వేతలకు చెక్ పెట్టనుందా?

హైదరాబాద్ : హైదరాబాద్ మధ్య తరగతి ప్రజల్లో తీవ్ర వ్యతిరేకత వ్యక్తమవుతున్నది. పెద్దలను వదిలి పేదలపై ఉక్కుపాదం మోపుతుండటం ప్రజలు తీవ్ర ఆగ్రం వ్యక్తం చేస్తున్నారు. ఎలాంటి సమాచారం లేకుండా, కనీసం ఇంట్లోని సమాను తీసుకునే సమయం ఇవ్వకుండా ఇంట్లో పేదలు, మధ్య తరగతి వర్గాల నుంచి వ్యతిరేకత వస్తున్నది. కూల్చివేస్తుండటంతో మేదలు, మధ్య తరగతి వర్గాల నుంచి వ్యతిరేకత వస్తున్నది. కూల్చివేతలను నిరసిస్తూ పలుచోట్ల పేదలు ఒంటిపై పెట్రోలు పోసుకొని ఆత్మహత్యాయానికి పాల్పడ్డారు. ఈ నేపథ్యంలో ప్రభుత్వం వెనక్కి తగ్గింది. హైద్రా కమిషన్ ఏపీ రంగనాథ్ కీలక ప్రకటన చేశారు. ఆల్రెడీ నివాసం ఉంటున్న గృహాలను కూల్చు. కొత్త నిర్మాణాలు మాత్రమే కూలుస్తున్నామని వివరణ ఇచ్చారు. ఎఫ్ఐటీఎల్, బిఫర్ జోన్లలో ఉన్న నిర్మాణాలు స్వలాలు ఇక్కడ కొనవద్దని హైద్రా సూచించింది. దీంతో ఇక హైద్రామాకు హైద్రా చెక్ పెట్టనుందా? అనే అనుమానాలు వ్యక్త మవుతున్నాయి. కాగా, సగంంలో మరోసారి హైద్రా కూల్చి వేతలు మొదలయ్యాయి. మాదాపూర్ సున్ను చూడవు ఎఫ్ఐటీఎల్ పరిధిలో ఉన్న ఇండ్లను హైద్రా అధికారులు కూల్చేశారు. హైద్రా కూల్చివేతలపై పేదలు ఆగ్రహం వ్యక్తం చేస్తున్నారు. తమను అన్యాయం చేస్తున్నారని ఆరోపిస్తూ ఒంటిపై పెట్రోల్ పోసుకొని ఆత్మహత్యాయానికి ప్రయత్నించారు. గమనించిన పోలీసులు వారిని అక్కడ నుంచి తరలింపే ప్రయత్నం చేయడంతో ఉద్రిక్త పరిస్థితులు తలెత్తాయి.



కాంగ్రెస్ పాలనలో రైతుల కష్టాలు

-మొదటిపేజీ తరువాయి
పెట్రోల్.. చేసిందేమో కేవలం రూ. 17 వేల కోట్లు మాత్రమే. పార్లమెంట్ ఎన్నికల ముందు దేవుడి మీద ఒప్పు పెట్టి పందాగొస్తు లోగా రుణమాఫీ పూర్తి చేస్తా అంటివి. ఇవాళ రేషన్ కార్డు నిబంధన పెట్టి.. తల్లికి, పిల్లల మధ్య గొడవ పెడితివి. కుటుంబ బంధాల మధ్య చిచ్చు పెట్టివే. నీ దరిద్రపు గోట్లు రాజకీయం వల్ల మీ పాలనలో కుటుంబ బంధాలన్నీ కూడా చెడిపోతున్నాయి. కేసీఆర్ పాలనలో తల్లులను పిల్లలను సరిగా చూడడం లేదని 200 ఉన్న పెన్షన్లను రూ. 2 వేలు చేసి కుటుంబ బంధాలను బలరోపితం చేశారు. కానీ నీవు కోతలు పెట్టడానికి రుణమాఫీ దబ్బు తగ్గించడానికి కుటుంబాల మధ్య చిచ్చు పెట్టిన చరిత్ర రేవంత్ రెడ్డికి, కాంగ్రెస్ పార్టీకి అని హాంకీరావు ధ్వజమెత్తారు.

వరదలపై రాజకీయం సరికాదు

ఖమ్మం: మున్నేరు వరద ప్రభావిత ప్రాంతాల్లో కేంద్ర బొగ్గు, గనుల శాఖ మంత్రి కిషన్ రెడ్డి పర్యటించారు. ఖమ్మం నగరంలోని 16వ డివిజన్ దంసాలపురం, తిరుమలూపాలెం, రాకాసి తండాలో వరదముంపు బాధితులతో కేంద్ర మంత్రి మాట్లాడారు. వీధుల్లో తిరుగుతూ అక్కడి పరిస్థితిని స్వయంగా తెలుసుకున్నారు. వరదల్లో కొట్టుకుపోయిన ఇళ్లను పరిశీలించి బాధితులను ఓదార్చారు. నిత్యావసరాల పంపిణీ, పునరావాస కార్యక్రమాలపై ఆరా తీశారు. కిషన్ రెడ్డితోపాటు రాష్ట్ర మంత్రి పొంగులేటి శ్రీనివాసరెడ్డి, ఎంపీలు విశ్వేశ్వరరెడ్డి, ఈటల రాజేందర్ పాల్గొన్నారు. ఈ సందర్భంగా కేంద్ర మంత్రి కిషన్ రెడ్డి మాట్లాడుతూ.. "ప్రకృతి వైపరీత్యాల వంటి వివేచన పరిస్థితుల్లో కేంద్ర, రాష్ట్ర ప్రభుత్వాల కలిసి పనిచేయాలి. ఇలాంటి పరిస్థితుల్లో రాజకీయాలకు అతీతంగా ప్రజలకు సేవ చేయాలి. తెలంగాణ రాష్ట్రానికి కేంద్రం అడ్వాన్స్ డిజాస్టర్ ఫండ్ కింద రూ. 1,300 కోట్లు పంపింది. వరదపై రాజకీయం చేయడం సరికాదు. కేంద్ర, రాష్ట్ర ప్రభుత్వాల మున్నేరు వరద బాధితులకు అండగా ఉంటాయి. వరదల్లో నష్టపోయిన ప్రతి ఒక్కరికి సాయం అందిస్తాం. వర్షాలకు సర్దుకోలేకపోయిన వారిని చూస్తుంటే బాధేస్తోంది. రాజకీయాలకు అతీతంగా బాధితులను ఆదుకుందాం. రాష్ట్ర ప్రభుత్వం వరద బాధితుల కోసం సహాయక కార్యక్రమాలు వేగవంతం చేయాలి. తెలంగాణ ప్రభుత్వం నుంచి నివేదిక వచ్చిన తర్వాత కేంద్ర బృందాలు పర్యటించి పంట, పశుసంపద సప్లంపై అంచనాలు తయారు చేస్తారు. అనంతరం బాధితులకు వికాస్ మేనేజ్మెంట్ కింద సహాయం చేస్తాం" అని చెప్పారు. కేంద్ర మంత్రి కిషన్ రెడ్డితోపాటు తెలంగాణ మంత్రి పొంగులేటి శ్రీనివాస రెడ్డి వరద ముంపు ప్రాంతాల్లో పర్యటించారు. ఎన్నికల వరకే రాజకీయాలని, ఇలాంటి సమయాల్లో పార్టీలన్నీ ప్రజలకు సేవ చేసేందుకు కలిసి ముందుకు కావాలని మంత్రి పిలుపునిచ్చారు. ప్రధాన ప్రతిపక్షం టీఆర్ఎస్ ప్రజలకు సేవ చేయడం వక్రపెట్టి రాజకీయ విమర్శలు చేయడం సరికాదని శ్రీనివాస రెడ్డి అన్నారు. ఇద్దరు కేంద్ర మంత్రి ప్రతి ఒక్కరికి కేంద్ర, రాష్ట్ర ప్రభుత్వాల పక్కా ఇళ్ల నిర్మాణం ఇస్తాయని మంత్రి హామీ ఇచ్చారు. బ్యాంకులు తెరిచిన వెంటనే తక్షణ సాయం కింద మున్నేరు వరద బాధితుల ఆకాంట్లో సగదు వేస్తామని మంత్రి శ్రీనివాస రెడ్డి చెప్పారు.

విలువలు దాటితే మేము దాటుతాం..

-మొదటిపేజీ తరువాయి

ఎదుటి వారు విలువలు దాటితే మేము దాటుతాం. అక్రిడిటేషన్ విషయంలో ఈసారి కచ్చితంగా నిబంధనలు ఉంటాయి. జర్నలిస్టులకు పార్లమెంటరీ పార్టీ వ్యవస్థలో చాలా గౌరవ మర్యాదలు ఉంటాయి. ఇక్కడ ఉన్న వారు ఎలా ఉన్నారో ఆలోచన చేయాలి. కొన్ని సందర్భాల్లో చిట్చాట్లను సైతం ఇంకొకలాగా రాస్తున్నారు. గతంలో గాంధీ భవన్లో సన్నిహితంగా మాట్లాడిన మాటలను రికార్డు చేసిన సందర్భాలు ఉన్నాయి. అందుకోసమే జర్నలిస్టుల పట్ల జాగ్రత్తగా ఉండాలి వస్తోంది. ఆరోగ్య శ్రీ కార్డుల విషయంలో ఎవరికి ఎలాంటి ఆపోహలు అవసరం లేదు" అని సీఎం రేవంత్ రెడ్డి స్పష్టం చేశారు.



ప్రభుత్వంలో త్వరగా పరిష్కరిస్తామని సీఎం రేవంత్ రెడ్డి హామీ ఇచ్చారు.

రాజకీయాలపై సరైన అభిప్రాయం లేదు..

జర్నలిస్టులతో ఘోష తెప్పించుకునే సంస్కృతి తమ ప్రభుత్వ విధానం కాదని చెప్పారు. అది రెగ్యులర్?గా జరిగే ప్రక్రియ అని వివరించారు. ఎక్కడ ఎలాంటి సమస్య ఉన్న దాని పరిష్కారానికి మాత్రమే తాము పని చేస్తామని తేల్చిచెప్పారు. స్వల్ప పరమైన గౌరవాన్ని జర్నలిస్టులు పెంచుకోవాలని సూచించారు. ఇప్పటి రాజకీయాలపై సరైన అభిప్రాయం ప్రజల్లో లేదని అన్నారు. రాజకీయాలు, రాజకీయ నాయకులు అన్న ప్రజల్లో చిన్నచూపు ఉందని తెలిపారు. కేవలం కుటుంబ

సభ్యుల కోసం పని చేస్తారనే అవగాహన ప్రజల్లో ఉందని వివరించారు. గతంలో అసెంబ్లీ సమావేశాలు జరిగినప్పుడు లోపలికి వెళ్లే అవకాశం లేదని చెప్పారు. గతంలో ముఖ్యమంత్రి కార్యాలయంలోకి వెళ్లే అంశం దేవుడేరుగు అని సీఎం రేవంత్ రెడ్డి వివరించారు. **గతంలో సెక్రటేరియట్లోకి వెళ్లే పరిస్థితి లేదు..** నిర్ధారిత పరమైన అంశాల కోసం మాత్రమే అప్పట్లో రాజకీయ పార్టీలు, పత్రికలు పెట్టుకున్నాయని గుర్తుచేశారు. దీనికి నిదర్శనం కమ్యూనిస్టు పార్టీలని తెలిపారు. గత ప్రభుత్వంలో సెక్రటేరియట్లోకి ప్రజా ప్రతినిధులు కూడా వెళ్లే పరిస్థితి లేదని అన్నారు. ఈరోజు జర్నలిస్టులు సైతం సచివాలయంలోకి వెళ్లవచ్చని సీఎం రేవంత్ రెడ్డి స్పష్టం చేశారు. **రాధాంతం సృష్టిస్తున్నారు..** కొంతమంది జర్నలిస్టులు సెక్రటేరియట్లో అనవసర రాధాంతం సృష్టిస్తున్నారని ఆరోపణలు చేశారు. అలాంటి జర్నలిస్టులకు విలువ లేదని స్పష్టం చేశారు. ఎవరిని చూసిన తాము యూట్యూబ్ జర్నలిస్టులమని అంటున్నారని... కొందరు ఇంకేదో జర్నలిస్టులమని చెబుతున్నారని సీఎం రేవంత్ రెడ్డి వెల్లడించారు.

11 వందల మంది జర్నలిస్టులకు ఇళ్ల స్థలాలు..

సమాజంలో జర్నలిస్టులను సమస్యలను దివంగత మాజీ ముఖ్యమంత్రి వైఎస్ రాజశేఖరరెడ్డి ఆనాడే గుర్తించారని తెలిపారు. 11 వందలమంది జర్నలిస్టులకు కాంగ్రెస్ ప్రభుత్వంలో ఇళ్ల స్థలాలు ఇవ్వడం సంతోషమని చెప్పారు. ప్రజా సమస్యలను పరిష్కరించడంలో కొంతమంది బాధ్యతగా వ్యవహరించడం లేదని అన్నారు. రాష్ట్ర విభజన అంటి ఆంకాన్లో కాంగ్రెస్ ప్రభుత్వం సానుకూలంగా స్పందించి నిర్ణయం తీసుకుందని చెప్పారు. జర్నలిస్టుల సమస్యలు తమ

మున్నేరు తగ్గుముఖం.. ఖమ్మం ఊపిరిపీల్చుకో!

ఖమ్మం : ఒకటి కాదు రెండు కాదు పదిరోజులుగా ఖమ్మం ప్రజలను మున్నేరు వణికిస్తున్న సంగతి తెలిసిందే. ఇన్ఫిరోజులు బిక్కుబిక్కుమంటూ బలికిన ఖమ్మం వాసులు ఇక ఊపిరి పీల్చుకోవచ్చు. మున్నేరు కాస్త తగ్గుముఖం పట్టింది. ఒక్క అడుగు తగ్గి 15 అడుగుల వద్ద నీటి ప్రవాహం కొనసాగుతోంది. శనివారం అర్ధరాత్రి వరకూ మున్నేరు వేగంగా పెరిగిన సంగతి తెలిసిందే. అయితే.. రాత్రి 2 గంటల నుంచి మున్నేరు తగ్గుతూ వస్తోంది. సరిగ్గా ఈ పరిస్థితుల్లోనే మరో రెండు రోజుల పాటు భారీ వర్షాలు ఉంటాయని వాతావరణ శాఖ హెచ్చరికలు జారీ చేయడంతో ఖమ్మం ప్రజల్లో మల్లీ దడ మొదలైంది. అప్రమత్తమైన జిల్లా యంత్రాంగం.. లోతట్టు ప్రాంతాల ప్రజలను సురక్షిత ప్రాంతాలు, పునరావాస కేంద్రాలకు చేర్చడానికి సన్నాహాలు చేస్తున్నారు. మరోవైపు.. మధిర మండలం చిలుకూరు వద్ద రోడ్డుపై కట్టలేరంత వరద నీరు ప్రవహిస్తోంది. దీంతో.. ఖమ్మం నుంచి ఏపీకి రాకపోకలకు తీవ్ర అంతరాయం ఏర్పడింది. ఖమ్మం నగరంలో డిప్యూటీ సీఎం భట్టి విక్రమార్కు పర్యటించారు. పునరావాస కేంద్రాలను పరిశీలించిన ఆయన.. వరద బాధితులతో మాట్లాడి సమస్యలను తెలుసుకున్నారు. ఆహారం, తాగునీరు, వైద్యసాయంపై ఉప ముఖ్యమంత్రి ఆరా తీశారు. వరద బాధితులను ఆదుకునేందుకు ఎంత ఖర్చు అయినా సరీ వెనకాడబోమని భరోసా ఇచ్చారు. **ఆదుకుంటాం..** మరోవైపు.. ఖమ్మం జిల్లా మున్నేరు వరద ప్రభావిత ప్రాంతాల్లో కేంద్ర మంత్రి కిషన్ రెడ్డి పర్యటించారు. ఈ సందర్భంగా వరద బాధితులను పరామర్శించారు. వరదలపై కేంద్రానికి రాష్ట్ర ప్రభుత్వం నివేదిక పంపాల్సి ఉందని.. తెలంగాణకు సాయం చేసి.. ఆదుకునేందుకు కేంద్రం



నిర్ధంగా ఉండన్నారు. 'ఇటువంటి వివేచన పరిస్థితిలో కేంద్ర, రాష్ట్ర ప్రభుత్వాల కలిసి పని చేయాలి. కేంద్రం రాష్ట్రం వద్ద అడ్వాన్స్ డిజాస్టర్ ఫండ్ కింద రూ. 1300 కోట్లు పంపించింది. ఇటువంటి పరిస్థితుల్లో రాజకీయాలకు అతీతంగా ప్రజలకు సేవ చేయాలి. వరదపై రాజకీయం చేయడం సరికాదు. కేంద్ర రాష్ట్ర ప్రభుత్వాల మున్నేరు వరద బాధితులకు అండగా ఉంటాయి. వరదల్లో నష్టపోయిన ప్రతి ఒక్కరికి సాయం అందిస్తాం' అని కిషన్ రెడ్డి భరోసా ఇచ్చారు. పైట్లో వెళ్లడానికి వాతావరణం అనుకూలించక పోవడంతో ట్రైలోనే ఖమ్మం వెళ్లిన కిషన్ రెడ్డి.. సుమారు మూడు, నాలుగు గంటలపాటు ఖమ్మం మున్నేరు, పాలేరు నియోజకవర్గంలోని రాకాసి తండాలో పర్యటించారు. **ఒకప్పుడు వేరు..** మరోవైపు.. ఉమ్మడి ఖమ్మం జిల్లా తిరుమలూపాలెం

మండలం రాకాసి తండాలో రెవెన్యూ శాఖ మంత్రి పొంగులేటి శ్రీనివాసరెడ్డి పర్యటించారు. రాష్ట్ర వ్యాప్తంగా గత వారం రోజులుగా కురుస్తున్న వర్షాలకు అనేక జిల్లాలు జలమయం అయ్యాయని తెలిపారు. నష్టపోయిన వారికి అండగా ఉండేందుకు కేంద్ర ప్రభుత్వం నుంచి మొన్న వ్యవసాయ శాఖ మంత్రి శివరాజ్ సింగ్ చౌహాన్, ఇవాళ మరో కేంద్ర మంత్రి కిషన్ రెడ్డి వచ్చారన్నారు. కేంద్ర బృందం వచ్చి నష్టాన్ని అంచనా వేసి పంపించాలని కిషన్ రెడ్డి సెక్రటేరియట్లో ఆదేశించారన్నారు. ఇక్కడ జరిగిన వివేచన దేశ వివేచనగా తీసుకోవాలని కేంద్రాన్ని పొంగులేటి కోరారు. రాజకీయాలు ముఖ్యం కాదని.. ప్రజలను కాపాడటమే ముఖ్యమని కేంద్రం చేయాలి అందిస్తోందన్నారు. తెలంగాణ అంటే గతంలో లాగా ధనిక తెలంగాణ కాదని ప్రధాన మంత్రికి తెలియజేశామన్నారు.

హైద్రా నోటీసులపై

మురళీమోహన్ ఫస్ట్ లియాక్షన్..

హైదరాబాద్: జయభేరి కన్సర్వేషన్కు హైద్రా నోటీసులు.. గత 24 గంటలుగా ఎటు చూసినా ఇదే చర్చ.. అంతకుమించి రచ్చ! ఎన్ కన్సెర్వేషన్ తర్వాత జే కన్సర్వేషన్ వంతు వచ్చేసింది..! ముహూర్తం కూడా ఫిక్స్ అయ్యింది.. 15 రోజుల్లో నేల మట్టం అంటూ మీడియాలో, సోషల్ మీడియాలో పెద్ద ఎత్తున వార్తలు వచ్చిన సంగతి తెలిసిందే. దీనిపై చిత్త విచిత్రాలుగా కథనాలు వచ్చాయి కానీ.. 'వాళ్లకు వాళ్లూ కూల్చితే సరే లేకుంటే మేమే కూల్చేస్తాం' అంటూ హైద్రా కమిషన్ ఏపీ రంగనాథ్ చెప్పారో ఒక్కసారిగా సీన్ మారిపోయింది. ఎట్టకేలకు హైద్రా ఇచ్చిన నోటీసులపై టాలిపుడ్ సీనియర్ నటుడు మురళీమోహన్ స్పందించారు. **ముందు అడుగులే..** మీడియాలో వస్తున్న వార్తలపై స్పందించిన మురళీమోహన్ తాను ఎలాంటి ఆక్రమణలకు పాల్పడలేదని క్లారిటీ ఇచ్చుకున్నారు. 'నేను ఆక్రమణలకు పాల్పడలేదు. 33 ఏళ్లూ రియల్ ఎస్టేట్ రంగంలో ఉన్నాను. ఏనాడూ ఎలాంటి అవకతవకలకు పాల్పడలేదు. బిఫర్ జోన్లో ఉంటే నేనే కూల్చేస్తాను. స్థానికుల ఫిర్యాదుతో హైద్రా అధికారులు వచ్చారు. బిఫర్ జోన్లో మూడు అడుగుల మేరకు.. రేకుల షెడ్లు ఉన్నట్లు అధికారులు గుర్తించి నోటీసులు ఇచ్చారు. ఆ రేకుల షెడ్లను మేమే తొలగించేస్తాం.. హైద్రా రానక్కర్లేదు. రెండ్రోజుల్లో (ముగళవారం లోపు) తాత్కాలిక షెడ్లను తొలగిస్తాం' అని మురళీ మోహన్ స్పష్టం చేశారు. దీంతో కొన్ని గంటలుగా మురళీ మోహన్పై వచ్చిన చిత్త విచిత్రాలుగా వచ్చిన కథనాలు, విమర్శలకు చెక్ పెట్టినట్లు అయ్యింది. **తొలగిస్తా సరే..** హైద్రా అధికారులు నోటీసులు ఇచ్చిన తర్వాత ఆ సంస్థ చీఫ్ ఏపీ రంగనాథ్ కూడా స్పందించారు. 'హైదరాబాద్లోని నానక్ రామ్ గూడ రంగలాల్ చెరువులో నటుడు మురళీ మోహన్ జయభేరి కన్సర్వేషన్ నిర్మాణాలకు నోటీసులు జారీ చేశాం. ఫిర్యాదులు రావడంతో చెరువును పరిశీలించాం. ఆక్రమణ జరిగినట్లుగానే మా పరిశీలనలో తేలింది. వారంలో రోజుల్లో ఎఫ్ఐటీఎల్లో ఉన్న నిర్మాణాలను తొలగించేందుకు జయభేరి సంస్థ గడువు కోరారు. ఆక్రమణలు తొలగించకపోతే హైద్రా కూల్చివేస్తుంది' అని రంగనాథ్ హెచ్చరించారు. ఇదిలా ఉంటే.. సందే అయిన సరే కూల్చివే అంటూ హైద్రా నాన్ స్టాన్డం, దూకుడు మీద కూల్చివేతలు పురూ చేసింది. ఇవాళ ఒక్కరోజే భారీగా కూల్చివేతలు జరిగాయి. మాదాపూర్, మేడ్చల్ జిల్లా మల్లంపేట్, సంగారెడ్డి జిల్లా అమీన్ పూర్ పెద్ద చెరువు వద్ద.. ఎఫ్ఐటీఎల్, బిఫర్ జోన్లలో నిర్మించిన ఆక్రమ నిర్మాణాలను హైద్రా కూల్చివేస్తోంది. ఇక మాదాపూర్ సున్నం చెరువులో కూడా హైద్రా కొరడా ఝులిపించింది. సున్నం చెరువు మొత్తం విస్తీర్ణం 26 ఎకరాల విస్తీర్ణంలో ఉన్న షెడ్లను భారీ బందోబస్తు మధ్య హైద్రా కూల్చివేసింది.



విద్యుత్ శాఖ అధికారుల తీరుపై డిప్యూటీ సీఎంకు ఫిర్యాదు

వాస్తవ నేస్తం,బోనకల్: కరెంటు కావాలంటే అడుగుతున్నారని, లైన్ ఇన్స్పెక్షన్ పై వినియోగదారుని తప్పుదోవ తప్పుదోవ పట్టిస్తున్నారని ఆరోపిస్తూ ఏకా పై తగిన చర్యలు తీసుకోవాలని రావినూతలకు చెందిన గుగులోతు మురళి డిప్యూటీ సీఎం బడ్జెట్ వికేంద్రకు విద్యుత్ శాఖ అధికారులపై ఫిర్యాదు చేశారు. గుగులోతు మురళి తెలిపిన వివరాల ప్రకారం... సెకండ్ క్యాటగిరి మీటర్ కోసం దరఖాస్తు చేసుకోగా లైన్ ఇన్స్పెక్షన్ ఆన్లైన్ విధానం వచ్చిన తర్వాత కరెంటు స్తంభం నుంచి 30 మీటర్ల లోపు ఉంటేనే కనెక్షన్ ఇస్తామని లేకపోతే 3000 రూపాయలు ఇస్తే దరఖాస్తు పై సంతకం పెడతానని డబ్బులు అడిగాడు నేను ఇవ్వలేనని అనడంతో ఏ ఈ తో మాట్లాడుకోండి అని చెప్పడంతో ఏఈ వద్దకు వెళ్లడంతో ఇవ్వడం కుదరదని తమ సంతకం లేకపోయినా ఆన్లైన్ చేసుకోవచ్చు అని వినియోగదారుడు అయినటువంటి మురళి ని తప్పుదోవ పట్టించారు, బోనకల్ మండల పర్కలనుకు వచ్చిన డిప్యూటీ సీఎం కు డబ్బులు



అడిగినా లైన్ ఇన్స్పెక్షన్ పై, వినియోగదారుని తప్పుదోవ పట్టించిన ఏ ఈ దరఖాస్తు రూపంలో తగిన చర్యలు తీసుకోవాలని ఫిర్యాదు చేశారు.

పల్లె దవాఖానకు నూతన భవనం మంజూరు చేయాలని డిప్యూటీ సీఎంకు వినతి

వాస్తవ నేస్తం,బోనకల్: మండలంలోని ముష్టికుంట్ల పల్లెదవాఖానకు నూతన బిల్డింగ్ మంజూరు చేయాలని డిప్యూటీ సీఎం, ఆర్థిక, విద్యుత్ శాఖమంత్యులు మల్లు భట్టివిక్రమార్కుకు సిపిఐ గ్రామశాఖ కార్యదర్శి బొడ్డుపల్లి, సిపిఐ గ్రామ నాయకులు కొంగర భాస్కరరావులు వినతిపత్రం అందజేశారు. మండలంలోని ముష్టికుంట్లలో వరదముంపుకు గురైన బిసి కాలనీవాసులను అధివారం ఆయన పరామర్శించారు. ఈ సందర్భంగా సిపిఐ గ్రామ శాఖ అధ్యక్షులలో పలు సమస్యలను పరిష్కరించాలని కోరుతూ భట్టికి వినతి పత్రం అందజేశారు. 33 సంవత్సరాలుగా వైద్యసేవలందిస్తున్న పల్లె దవాఖాన భవనం నేడు శిథిలావస్థకు చేరుకుందని వినతి పత్రంలో పేర్కొన్నారు. లోతట్టు ప్రాంతంలో ఉండడంతో దవాఖాన ఆవరణలో



వర్షపు నీరు చేరుతుందన్నారు. గ్రామంలో పారిశుధ్య, డ్రైనేజీ, విద్యుత్ సమస్యలు తీవ్రంగా ఉన్నాయని వాటిని పరిష్కరించాలని కోరారు. రోడ్డుకు ఇరువైపులు సైడ్ డ్రెస్సు ఏర్పాటు చేసి వర్షపు నీరు చెరువులోకి వెళ్లాలి చర్యలు తీసుకోవాలని కోరారు.

గంజాయి పట్టివేత.. కేసు నమోదు
వాస్తవ నేస్తం,ఇచ్చోడ: అక్రమంగా తరలిస్తున్న గంజాయిని పట్టుకొని ఒకరిపై కేసు నమోదు చేసినట్లు సిఐ భీమేశ్వ తెలిపారు. సిఐ వెల్లడించిన వివరాల ప్రకారం.. సిరికొండ మండలంలోని కొండపూర్ గ్రామానికి చెందిన రాకూర్ ప్రతాప్ సింగ్ ద్వితీయ వాహనంపై గంజాయిని తరలిస్తుండగా ఇచ్చోడ మండలంలోని దుబార్ పేట్ బ్రిడ్జి వద్ద పోలీసులు తనిఖీ చేసి పట్టుకున్నారు. నిందితుడు గంజాయిని ఇండ్రవెల్లె మండలం కి చెందిన సునీల్ అను వ్యక్తి వద్ద కొనుగోలు చేసినట్లు సిఐ తెలిపారు. పట్టుబడిన కిలోసర గంజాయి విలువ 38,000 ఉంటుందన్నారు. నిందితుడ్ని అరెస్టు చేసి రిమాండ్ కు తరలించినట్లు సిఐ తెలిపారు.

మంత్రులు కిషన్ రెడ్డి, పాంగులేటి శ్రీనివాస్ రెడ్డిని అడ్డుకున్న వరద బాధితులు



హైదరాబాద్ : ఖమ్మం జిల్లాలో వరద బాధితులను పరామర్శించేందుకు వెళ్లిన మంత్రులు కిషన్ రెడ్డి పాంగులేటి శ్రీనివాస్ రెడ్డి తీవ్ర నిరసన సెగ ఎదురైంది. అధివారం ఖమ్మం జిల్లా దంసలాపురంలో వర్షాల్పించిన కేంద్ర మంత్రి కిషన్ రెడ్డి, మరో మంత్రి పాంగులేటి కారును వరద బాధితులు అడ్డుకున్నారు. వర్షాలకు సర్దుబాటు కోల్పోయి రోడ్డున పడ్డవని, తమకు ఎలాంటి సహాయం అందలేదని బాధిత మహిళలు ఆవేదన వ్యక్తం చేశారు. కేంద్రం నుంచి ఎలాంటి సహాయం అందలేదని, తమను ప్రభుత్వం ఆదుకోవాలన్నారు. వారి వెంట ఉన్న ఎంపీలు ఈటల రాజేందర్, కొండా విశ్వేశ్వర్ రెడ్డి, తదితరులు ఉన్నారు. కాగా, ఎగువ ప్రాంతాల్లో కురిసిన భారీ వర్షానికి ఖమ్మం జిల్లాలోని మున్నేరుకు వరద ఉధృతి పెరిగింది. ప్రస్తుతం వరద ప్రవాహం 16 అడుగులకు చేరడంతో అధికారులు మొదటి ప్రమాద హెచ్చరిక జారీ చేశారు. 24 అడుగులకు చేరితే రెండో ప్రమాద హెచ్చరిక జారీ చేయనున్నట్లు పేర్కొన్నారు. మొదటి ప్రమాద హెచ్చరిక జారీ చేసిన నేపథ్యంలో వరద ప్రభావిత కాలనీల్లోని బాధితులను పునరావాస కేంద్రాలకు తరలిస్తున్నారు. ఖమ్మం మున్నేరు పరివాహక ప్రాంతం డేజర్ జోన్లో ఉంది. ఎగువ ప్రాంతాల్లో కురుస్తున్న వర్షాల నేపథ్యంలో అధివారం అర్ధరాత్రి మల్లీ వరద వచ్చే అవకాశం ఉంది. దీంతో రెండు రోజుల పాటు వరద ప్రభావిత ప్రాంతాల్లో రోడ్లన్నీ బ్లాక్ చేయాలని ఖమ్మం జిల్లా కలెక్టర్ ఆదేశాలు జారీ చేశారు.

సురేందర్ రెడ్డిది ఆత్మహత్య కాదు.. కాంగ్రెస్ ప్రభుత్వ హత్య


హైదరాబాద్ : నిన్ను మేధుల్ వ్యవసాయ శాఖ కార్యాలయం ఎదుట ఆత్మహత్య చేసుకున్న సురేందర్ రెడ్డిది ఆత్మహత్య కాదు.. కాంగ్రెస్ ప్రభుత్వ హత్య అని మాజీ మంత్రి, సిద్దిపేట ఎమ్మెల్యే హరీశ్ రావు పేర్కొన్నారు. రైతు రుణమాఫీకి సంబంధించిన అంశంపై హరీశ్ రావు తెలంగాణ భవన్ లో మీడియాతో మాట్లాడారు. ఈ రోజు ఈ సమావేశం కొంత బాధతో దుఖంతో పెడుతున్న ప్రెస్ కాన్ఫరెన్స్, రైతు రుణమాఫీ విషయంలో ఈ ప్రభుత్వం చేస్తున్న వంచన, దుర్భార విధులుపై, అసౌధాతల పట్ల ఆవేదనతో మాట్లాడుతున్నాను. నిన్ను రైతు సురేందర్ రెడ్డి రుణమాఫీ జరగలేదని ఆత్మహత్య చేసుకున్నారు. మేధుల్ వ్యవసాయ శాఖ కార్యాలయం ముందు చెట్టుకు ఉర్రేసుకున్నాడు. 9 నెలల కాంగ్రెస్ ప్రభుత్వ పాలన రైతుల పాటిట యమపాశంగా మారింది. దానికి సాక్ష్యం సురేందర్ రెడ్డి ఆత్మహత్య. ఆయన తన సూపైడ్ నోట్లో స్పష్టంగా రాశారు. బ్యాంక్ పాస్ బుక్ మీదనే సూపైడ్ నోట్ రాశారు. నా చావుకు కారణం క్రాఫ్ లోన్ మాఫీ కాకపోవడం. నా చావుకు కారణం క్రాఫ్ లోన్ విచ్చు. సురేందర్ రెడ్డితో పాటు ఆయన తల్లి.. ఇద్దరు ఒకే రేషన్ కార్డులో ఉండడం వల్ల రుణమాఫీ కావడం లేదు. ఇద్దరికీ క్రాఫ్ లోన్ ఉంది. రేషన్ కార్డు ఒకటి ఉండడంతో ఒక్కరికే రుణమాఫీ అవుతుందని అన్నారు బ్యాంక్ మేనేజర్. దాంతో తీవ్ర కలత చెంది సురేందర్ రెడ్డి ఆత్మహత్య చేసుకున్నాడని హరీశ్ రావు తెలిపారు. సురేందర్ రెడ్డి తల్లి సునీల్ పేరు మీద 2 ఎకరాల పాస్ బుక్ ఉంది. ఆమెకు రూ. 1,15,662 లోన్ ఉంది. సురేందర్ రెడ్డికి 4 ఎకరాలు.. ఆయన పాస్ బుక్ మీద రూ. 1,92,443 రుణం ఉంది. నాలుగు రోజుల క్రితం ఏపీజీపీ బ్యాంక్ వెళ్లి రుణమాఫీ ఎందుకు కాలేదని మేనేజర్ ను అడిగారు. ఒకే రేషన్ కార్డు ఉండడంతో ఒక్కరికి రుణం మాఫీ అవుతుంది. ఇద్దరికీ కలిపి 2 లక్షలు మాఫీ అవుతుంది. మిగతా రుణం చెల్లించాలని బ్యాంక్ మేనేజర్ అనిరుద్ సురేందర్ రెడ్డికి



చెప్పారు. దాంతో మానసికంగా కలత చెందిన సురేందర్ రెడ్డి 10 వేలు కట్టాలని కుటుంబ సభ్యులకు చెప్పి బాధపడి ఇంట్లో నుంచి వెళ్లిపోయి తిరిగి రాలేదు. చివరకు మేధుల్ వ్యవసాయ శాఖ కార్యాలయం ముందు చెట్టుకు ఉర్రేసుకుని చనిపోయారని హరీశ్ రావు గుర్తు చేశారు. ఈ సూపైడ్ నోట్ సాక్షిగా రేవంత్ రెడ్డిని అడుగుతున్నా.. పండ్రాగస్టు నాడు రుణమాఫీ అయిపోయిందని చెప్పావు..? అయిపోతే సురేందర్ రెడ్డి ఎందుకు ఆత్మహత్య చేసుకున్నాడు. మీరే చెప్పారు కదా రేషన్ కార్డుతో లింక్ లేదని. రుణమాఫీ గైడ్ లైన్స్ వచ్చిన రోజే అసెంబ్లీలో ప్రెస్ మీట్ పెడితే.. రేషన్ కార్డుతో లింక్ లేదని కార్డు గంటలకు చెప్పారు. కానీ లింక్ ఉన్నది.. కాబట్టే బ్యాంక్ మేనేజర్లు రేషన్ కార్డు ప్రకారం రుణమాఫీ చేశారు. అందుకే సురేందర్ రెడ్డి ఆత్మహత్య చేసుకున్నాడు. ప్రభుత్వం చెబుతున్న మాటలకు చేతలకు పొంతన లేదని స్పష్టమవుతుంది. రుణమాఫీ లబ్ధిదారులను అంక్షల పేరుతో వేధిస్తున్నవ్. నీవు పన్నిన పన్నాగం రైతుల మెదకు ఉరి తాగింది. రాజకీయంగా బ్లష్ చేద్దామనుకున్నావ్.. నీ బ్లష్ కు మూల్యం సురేందర్ రెడ్డి మరణం. సురేందర్ రెడ్డి నోట్లో ప్రతి అక్షరం నీ దురాగాతన్ని నీ రాజకీయ దివాళికోరుతున్నా. నీ నగ్న స్వరూపాన్ని ఇవాళ బజారులో నిలబెట్టడం చెప్పక తప్పదు. ఈ సూపైడ్ నోట్ నీ దుష్ట పాలన మీద తెలంగాణ రైతులు రాసిన పంచనామా అని హరీశ్ రావు పేర్కొన్నారు.

కారులో మంటలు
సల్ఫోండ : నల్లగొండ జిల్లా పరిధిలోని హైదరాబాద్-విజయవాడ జాతీయ రహదారిపై వెళు న్న ఓ కార్ లో అకస్మాత్తుగా మంటలు చెలరేగాయి. చిట్టాల సమీపంలోని జియో బంకు దగ్గర కారు ఇంజిన్ లోంచి పొగలు రావడంతో.. అందులో ప్రయాణిస్తున్న వారు వెంటనే కారు రోడ్డు వకపు ఆపేసి.. ప్రాణాలకు అరచేతిలో పెట్టుకొని బయటికి పరుగులు తీశారు. వారి కళ్ళ ముందే కారు కాలిపోతుంటే నిశ్చయస్థుల్లే నిలుచున్నారు. కారులో బ్యాటరీ లేదంటే ఇంజిన్ సమస్య కారణంగా మంటలు తలెత్తి ఉండొచ్చని తెలుస్తుంది. టాటా కంపెనీకి చెందిన బోల్డ్ కారు కావడం గమనార్హం. సమాచారం అందుకున్న ఫైర్ సిబ్బంది.. వచ్చి కారులో తలెత్తిన మంటలను ఆర్పేశారు. అప్పటికి కారు దాదాపు నగభాగం పూర్తిగా దగ్ధమైంది.

ఇది కష్ట సమయం ప్రజలు ధైర్యంగా ఉండాలి
ఖమ్మం : ఖమ్మం జిల్లా పర్కలనులో భాగంగా పాలేరు నియోజకవర్గం తిరుమలూరు పాలెం మండలం రాకాసి తండా లో కేంద్ర మంత్రి కిషన్ రెడ్డి పర్యటించారు. ఈ సందర్భంగా మీడియాతో మాట్లాడారు. ప్రధాన మంత్రి ఆదేశాలతో మిమ్మల్ని కలవడానికి మిమ్మల్ని పరామర్శించి ఇక్కడ పరిస్థితుల్ని పరిశీలించడానికి వచ్చాను. రాకాసి తండా ప్రజలు వరద కారణంగా సర్దుబాటు కోల్పోయారు నిరాశ్రయులుగా మిగిలారు. వంట పొలాలు పూర్తిగా ధ్వంసం అయ్యాయి పొలాల్ని ఇసుక మేటలుగా గా మారాయి. ఈ కష్ట సమయంలో ఈ గ్రామస్థులకు అండగా నిలవలసిన అవసరం ఉంది గ్రామస్థులు ప్రత్యామ్నాయం ఏర్పాటు చేయాలని కోరారు . ప్రజల కోరిక మేరకు కేంద్ర రాష్ట్ర ప్రభుత్వాలు కలిసి అందరి ఆమోదం మేరకు రాకాసి తండాను సురక్షిత ప్రాంతానికి మార్చి ఏర్పాటు చేయాలని అవసరం ఉంది. వంట పొలాల్లో ఇసుక మేటలు తొలగించి ఆర్థిక సాయం అందించి రైతులు సాగు చేసుకునే విధంగా చేయాలి. ఇది కష్ట సమయం ప్రజలు ధైర్యంగా ఉండాలి కేంద్ర, రాష్ట్ర ప్రభుత్వాలు వరద బాధితులకు అండగా ఉంటాయి.. మిమ్మల్ని ఆదుకునే బాధ్యత ప్రభుత్వాలు తీసుకుంటాయని అన్నారు



వాస్తవ నేస్తం,బోనకల్: తాటిచెట్టు ఎక్కి వృత్తి చేస్తున్నప్పుడు ప్రమాదాలు నివారించడానికి రాష్ట్ర ప్రభుత్వం ఇటీవల ప్రవేశపెట్టిన గీత కార్మికులకు కాటమయ్య రక్షణ కవచం శిక్షణ కార్యక్రమం ఖమ్మం జిల్లా బోనకల్ల మండల కేంద్రంలోని తాటివనంలో నిర్వహించడం జరిగింది. గీత కార్మికులందరూ కాటమయ్య రక్షణ కవచం వాడి ప్రమాదాలు నివారించడానికి ఈ శిక్షణలో పాల్గొనాలని అన్నారు.జిల్లా కార్యక్రమానికి డీసీ వెల్సెర్ మండల అధికారి శ్రీనివాస్ ప్రొపాగేషన్ అండ్ ఎక్సైజ్ అధికారులు మరియు సిబ్బంది రాధాకృష్ణ, రియాజ్, గోపి, ట్రైనర్స్ సోమల వెంకన్న, ఆలూరు కోటయ్య, మొక్క నాగేశ్వరరావు, ఆకుల రమేష్, అనంతల చంద్రయ్య, పంగ పవన్, గ్రామ గీత కార్మికులు పాల్గొన్నారు.



వాస్తవ నేస్తం,గుడిపాతూర్: మండల కేంద్రంలోపాటు అయా గ్రామాల్లో వాడవాడలా వినాయక మండపాల నిర్మాణాలు గణనాథులు కొలు తీర్చారు. వినాయక చవితి పురస్కరించుకొని శనివారం అనేకమంది ఇళ్లలోనూ వినాయకుడిని పూజించారు. గణపతి సవరాత్రి సందర్భంగా 11రోజుల పాటు గణనాథుడిని పూజించేందుకు గణపతి విగ్రహాలను ఊరేగింపుగా తీసుకువెళ్లి శోభ యామానంగా అలంకరించి మండపాలలో శాస్త్రోక్తంగా విగ్రహాలను ప్రతిష్ఠించారు. గణనాథుని పూజ చేయటానికి ఉదయం నుంచి భక్తులు పూజారి కార్యక్రమంలో సిద్ధం చేసుకుని పూజలు చేశారు.



వాస్తవ నేస్తం,కోటగిరి: పోతంగల్ మండల కేంద్రంలోని కొడిచర్ల గ్రామంలో షార్ట్ సర్క్యూట్ తో ఇల్లు దగ్ధమైంది స్థానికులు తెలిపిన వివరాల ప్రకారం... గ్రామంలోని శంకరి మారుతి గొండ తండ్రి మళ్ళగొండ ఇల్లు షార్ట్ సర్క్యూట్ తో దగ్ధం కావడంతో 1.5 లక్షల రూపాయల ఆస్తి నష్టంతో పాటుగా 10 తులల వెండి, రెండు తులల బంగారంతో పాటుగా రెండు క్వింటల బియ్యం దగ్ధం అయ్యాయి అని బాధ్యత కుటుంబ సభ్యులు తెలిపారు. ఇట్టి విషయం తెలుసుకున్న స్థానిక యంత్రాధి మల్లయ్య బాధిత కుటుంబానికి ఐదువేల రూపాయలు, 25 కిలోల బియ్యం తక్షణ సహాయంగా అందజేయడం చేశారు.



వాస్తవ నేస్తం,బోనకల్: సత్తెనపల్లి రామకృష్ణ 25వ వర్సంతిని బోనకల్ మండల కేంద్రంలోని సిపిఎం ఆఫీస్ నందు అధివారం ఘనంగానిర్వహించారు.ఈ కార్యక్రమంలో సిపిఎం రాష్ట్ర కమిటీ సభ్యులు పొన్నం వెంకటేశ్వరావుగారు పాల్గొని మాట్లాడుతూ 2000 నం'లో విద్యుత్తు చార్జీలు విపరీతంగా పెంచిన రాష్ట్ర ప్రభుత్వంపై సిపిఎం అధ్యక్షులలో చలో హైదరాబాదు కార్యక్రమాన్ని చేపట్టడం జరిగిందని ఆ ఉద్యమంలో ఉద్యమకారులపై రాష్ట్ర ప్రభుత్వం గుర్రాలతో తొక్కించి, పోలీసులతో వివక్షణారహితంగా కొట్టించారని ఉద్యమంలో సత్తెనపల్లి రామకృష్ణ మరణించారని అనేకమంది గాయాలతో శాశ్వత వికలాంగులుగా మారారని,ఆ ఉద్యమం చరిత్రలో మర్చిపోలేదని అనాటి ఉద్యమ జ్ఞాపకాలను తెలియజేశారు. అనంతరం సత్తెనపల్లి రామకృష్ణ చిత్రపటానికి పూలమాలవేసి నివాళులర్పించారు. ఈ కార్యక్రమంలో సిపిఎం బోనకల్ మండల కార్యదర్శి దొండపాటి నాగేశ్వరరావు,గిరిజన సంఘం జిల్లా నాయకులు గుగులోతు పంతు, వ్యవసాయ కార్యక సంఘం మండల కార్యదర్శి బంధం శ్రీనివాసరావు, బోనకల్ మాజీ సర్పంచ్ భూకృష్ణ జూలు, మండల కమిటీసభ్యులు తెల్వాల శ్రీనివాస్, ఏనుపోగ బాబు,మోటమర్తి శాఖ కార్యదర్శి పిక్కల సీతారామయ్య, ఉప్పర శ్రీను నివాళులర్పించారు.



వాస్తవ నేస్తం,బోనకల్: తాటిచెట్టు ఎక్కి వృత్తి చేస్తున్నప్పుడు ప్రమాదాలు నివారించడానికి రాష్ట్ర ప్రభుత్వం ఇటీవల ప్రవేశపెట్టిన గీత కార్మికులకు కాటమయ్య రక్షణ కవచం శిక్షణ కార్యక్రమం ఖమ్మం జిల్లా బోనకల్ల మండల కేంద్రంలోని తాటివనంలో నిర్వహించడం జరిగింది. గీత కార్మికులందరూ కాటమయ్య రక్షణ కవచం వాడి ప్రమాదాలు నివారించడానికి ఈ శిక్షణలో పాల్గొనాలని అన్నారు.జిల్లా కార్యక్రమానికి డీసీ వెల్సెర్ మండల అధికారి శ్రీనివాస్ ప్రొపాగేషన్ అండ్ ఎక్సైజ్ అధికారులు మరియు సిబ్బంది రాధాకృష్ణ, రియాజ్, గోపి, ట్రైనర్స్ సోమల వెంకన్న, ఆలూరు కోటయ్య, మొక్క నాగేశ్వరరావు, ఆకుల రమేష్, అనంతల చంద్రయ్య, పంగ పవన్, గ్రామ గీత కార్మికులు పాల్గొన్నారు.